

Parivartanam

——
ಪರಿವರ್ತನಂ

——
Document Information



Text title : Parivartanam - Transformation - Story

File name : parivartanamkathA.itx

Category : misc, kathA

Location : doc_z_misc_general

Transliterated by : Swaroop Bhagwat

Proofread by : Swaroop Bhagwat

Description/comments : From Loka Sanskritam magazine May 1991

Latest update : March 19, 2023

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 19, 2023

sanskritdocuments.org



ಪರಿವರ್ತನಂ



ಗುಣಾನುರಾಗೀ ರಾಜಾ ಭೋಜಃ ಮಾಲವಾದೇಶೇ ರಾಜ್ಯಂ ಕರೋತಿ ಸ್ಮ . ತಸ್ಯ ರಾಜ್ಯವ್ಯವಸ್ಥಾ ತಥಾ ಆಸೀತ್ ಯಥಾ ಕೋಽಪಿ ತತ್ರ ಚೌರ್ಯಂ ಕರ್ತು ನ ಉತ್ಸಹತೇ ಸ್ಮ .

ತಸ್ಮಿನ್ ರಾಜ್ಯೇ ಆಸೀತ್ ಕಶ್ಚಿತ್ ನರಾಧಮ . ದುರ್ಮುಖಃ ನಾಮ . ಉಜ್ಜಯಿನೀನಗರೇ ನ ಚೌರ್ಯಂ ಕರ್ತು ಬಹು ಅಯತತ ಕಿಂತು ಸರ್ವದಾ ಅಸಫಲಃ ಅಭವತ್ . ಅಂತೇ ಖಿನ್ನಃ ಸಃ ರಾಜ್ಯಂ ತ್ಯಕ್ತ್ವಾ ವನಂ ಗತಃ . ವನೇ ಕಶ್ಚಿತ್ ಆಶ್ರಮಃ ಆಸೀತ್ . ತತ್ರ ಸ ಸಾಧುಮಹಾರಾಜಂ ವಾಸಸ್ಥಾನಂ ಅಯಾಚತ . ಸಾಧುಃ ತಸ್ಮೈ ನ ಕೇವಲಂ ವಾಸಸ್ಥಾನಂ ಅದದಾತ್, ತಸ್ಯ ಆತಿಥ್ಯಮಪಿ ಅಕರೋತ್ . ಅತಿಚಕಿತಃ ಚೋರಃ ತತ್ಪೈವ ರಾತ್ರಿಂ ಅಯಾಪಯತ್ . ಪರದಿನೇ ಸಃ ಸಾಧು ಸ್ವಕೀಯಗುರುಂ ಕರ್ತುಂ ಇಚ್ಛನ್ ತಸ್ಯ ಸಕಾಶಂ ಗತ್ವಾ ಶಿಕ್ಷಾಂ ಪ್ರಾಪ್ತುಂ ಇಚ್ಛಾಂ ಪ್ರಾಕಟಯತ್ . ಸಾಧುಃ ಅವದತ್ - ವರಂ ! ಉಪದೇಶಂ ದದಾಮಿ ಕಿಂತು ತ್ವಯಾ ಮಮ ವಚನದ್ವಯಂ ಸ್ವೀಕರಣೀಯಂ ಆಚರಣೀಯಂ ಚ . ಪ್ರಥಮಂ, ಕದಾಪಿ ಅಸತ್ಯಂ ನ ವದ . ದ್ವಿತೀಯಂ, ಯಸ್ಮಿನ್ ಗೃಹೇ ಖಾದಸಿ ತತ್ರ ಚೌರ್ಯಂ ಮಾ ಕುರು . ಅನ್ಯಾನ್ ದುರ್ಗುಣಾನ್ ತ್ಯಜೇಃ ನ ವಾ ಕಿಂತು ಏತತ್ ವಚನದ್ವಯಂ ತ್ವಯಾ ಆಚರಣೀಯಂ .

ಸಃ ಗುರೋಃ ವಚನಂ ಸ್ವ್ಯಕರೋತ್ . ಪರಂತು ಸ್ವಭಾವಃ ದುರತಿಕ್ರಮಃ . ಏಕದಾ ದುರ್ಮುಖಃ ಸಾಮಂತಸ್ಯ ವೇಶಂ ಧಾರಯಿತ್ವಾ ಭೋಜರಾಜಸ್ಯ ಪ್ರಾಸಾದೇ ಚೌರ್ಯಂ ಕರ್ತುಂ ಗತಃ . ದ್ವಾರಪಾಲಃ ತಂ ಅಪೃಚ್ಛತ್ ಕಸ್ತ್ವಂ ? ಅಹಂ ಚೋರಃ ಇತಿ ದುರ್ಮುಖಃ ಉದತ್ತರತ್ .

ದ್ವಾರಪಾಲಃ ಚಕಿತಃ . ಕೋಽಪಿ ಚೋರಃ ಆತ್ಮಾನಂ ಚೋರಂ ನ ಘೋಷಯತಿ . ಏಷ ಕದಾಪಿ ಚೋರಃ ಭವಿತುಂ ನ

ಶಕ್ನೋತಿ . ನಿಶ್ಚಿತಂ ಏಷ ಸಾಮಂತಃ ಏವ . ಏವಂ ವಿಚಾರ್ಯ ದ್ವಾರಪಾಲ ತಸ್ಮೈ ನಿರ್ವಿಘ್ನಂ ಪ್ರವೇಶಂ ದತ್ತವಾನ್ .

ದುರ್ಮುಖಃ ಮನಸಿ ಗುರೋಃ ಪ್ರತಾಪಂ ಪ್ರಶಂಸನ್ ಅಭ್ಯಂತರಂ ಗತ್ವಾ ಕಸ್ಮಿಂಶ್ಚಿತ್ ಕೋಣೇ ಗುಪ್ತಂ ಅತಿಷ್ಠತ್ . ಕಿಂಚಿತ್ಕಾಲಾತ್ ಪರಂ ರಾಜಾ ಬಹಿರ್ನಿರ್ಗತಃ . ಚೋರಃ ಅವಸರಂ ಪ್ರಾಪ್ಯ ಮಣಿಮುಕ್ತಾದೀನಾಂ ಪೋಟಲೀಂ ಕೃತ್ವಾ ಯದಾ

ಪ್ರಸ್ಥಾತುಂ ಉದ್ಯತಃ ತದಾ ತಸ್ಯ ದೃಷ್ಟಿಃ ಚತುಃಷಷ್ಟಿಮಿಷ್ಟಾನ್ನೈಃ ಸಜ್ಜಿತಾಯಾಂ
ಭೋಜನಸ್ಥಾಲ್ಯಾಂ ಅಪತತ್ . ಪರಂತು ಯದಾ ಸಃ ಖಾದಿತುಂ ಅಗಚ್ಛತ್ ತದಾ
ತಸ್ಯ ಮನಸಿ ಗುರೋಃ ದ್ವಿತೀಯಶಿಕ್ಷಾಯಾಃ ಸ್ಮೃತಿಃ ಜಾಗರಿತಾ “ಯಸ್ಮಿನ್ ಗೃಹೇ
ಖಾದಸಿ ತತ್ರ ಚೌರ್ಯಂ ಮಾ ಕುರು” ಇತಿ . ಸ್ಥಾಲೀಂ ತ್ಯಕ್ತ್ವಾ ಪೋಟಲೀಂ ಚ
ವಿಹಾಯ ಗುಪ್ತಮಾರ್ಗೇಣ ಸಃ ಪ್ರಾಸಾದಾತ್ ಬಹಿರ್ನಿರ್ಗತಃ .

ರಾಜಾ ಪ್ರತ್ಯಾಗತ್ಯ ಅದ್ಭುತಂ ಚೋರಕಾರ್ಯಂ ದೃಷ್ಟ್ವಾ ಚಕಿತಃ . ಪರದಿನೇ
ಸಃ ದ್ವಾರಪಾಲಂ ಚೋರಸ್ಯ ಅನ್ವೇಷಣಾಯ ಪ್ರೇಷಿತವಾನ್ . ಬಹುಕಾಲಂ
ಅನ್ವೇಷಣಾತ್ ಪರಂ ಸಃ ದುರ್ಮುಖಃ ರಾಜ್ಞಃ ಸಮಕ್ಷಂ ಆನೀತಃ .
ದುರ್ಮುಖಃ ರಾಜಾನಂ ಯಥಾಯಥಂ ಸತ್ಯಂ ಅವದತ್ . ರಾಜಾ ತಸ್ಮೈ ವಿಪುಲಂ
ಧನಂ ದತ್ತ್ವಾ ತಂ ಅಮೋಚಯತ್ .

ಚೋರಃ ಅಚಿಂತಯತ್ - “ಮಮ ಗುರುಃ ಅತೀವ ಪ್ರತಾಪೀ . ಧನ್ಯೋಽಧುನಾಹಂ .
ಪುರಸ್ಕಾರಧನಮಿದಂ ಗುರುಚರಣೇ ನಿವೇದ್ಯ ಆಶ್ರಮೇ ನಿವಸ್ತುಂ ನಿವೇದಯಿಷ್ಯಾಮಿ
 . ಗುರೋಃ ವಚನಸ್ಯ ಆಚರಣೇನ ಮಯಾ ಸಮಾಜೇ ಸಮಾನಃ ಪ್ರಾಪ್ತಃ,
ರಾಜಮಾನಂ ಧನಂ ಚ ಲಬ್ಧಂ .”

ಶನೈಃ ಶನೈಃ ದುರ್ಮುಖಸ್ಯ ಸರ್ವೇ ದುರ್ಗುಣಾಃ ದೂರೀಭೂತಾಃ . ಸಃ
ದುರ್ಮುಖತಾಂ ಪರಿತ್ಯಜ್ಯ ಸುಮುಖಃ ನಾಮ ಮಹಾತ್ಮಾ ಅಭವತ್ . - ಸುಮೇಧಾಃ

Encoded and proofread by Swaroop Bhagwat

—
Parivartanam

pdf was typeset on March 19, 2023

Please send corrections to sanskrit@cheerful.com

